

ડૉ. અમથારામ

લેખક :

શ્રી. અંબાલાલ વૃ. શાહ



હરિજન ઉદ્ધારક રાષ્ટ્રપિતા ગાંધીજી

પ્રકાશક :-

શ્રી રામકૃષ્ણ સેવાસમિતિ, અમદાવાદ

લોક શિક્ષણ ટ્રસ્ટ વતી

પ્રકાશકો

વિષ્ણુપ્રસાદ રતનરામ ઠાકોર

‘શ્રી રામકૃષ્ણ ભુવન’ ગુજરાત સોસાયટી, અમદાવાદ. ૭.

રસિકનાથ વાસુદેવ મહેતા

સાંકેડીશેરી, હથરાની પોળ, અમદાવાદ.

માનદ મંત્રીઓ. શ્રી રામકૃષ્ણ સેવાસંમિતિ, અમદાવાદ.

આ પુસ્તિકા મળવાનું ઉકાળું :—

શ્રી ખિલારીલાલ પાપટલાલ શાહ

ખા. એ. એસ. એસ. ખા.

ડે. લાલાખાઈની પોળ, માંડવીની પોળ, અમદાવાદ.

આ પુસ્તિકા છપાવવાનું ખર્ચ શ્રી ચંદ્રલાલ બીખાખાઈ
સતીઆ તરફથી મળ્યું છે.

લોકશિક્ષણ ટ્રસ્ટ-છટ્ટી પ્રકાશન

સં. ૨૦૦૫

પ્રત ૧૦૦૦

સને ૧૯૪૮

ખાજી આવૃત્તિ

૦-૩-૦

મુદ્રક

ચતુરભાઈ શનાખાઈ પટેલ

શ્રી મહેન્દ્ર મુદ્રણાલય, મામાની હવેલી, શાકમખર, અમદાવાદ.

ગુજરાત વિદ્યાપીઠ ગ્રંથાલય

| ગુજરાતી કોમ્પ્યુટર વિભાગ |

અનુક્રમિક ૨૭૦૯૭ કિંમત ૯-૩-૦

ગ્રંથનામ ડૉ. અમદાવાદ

વર્ગિક ૨૦૧૩

નિવેદન

આ વાર્તાના લેખક શ્રી. અંબાલાલ વૃ. શાહે દાળની બીજ બાળુ બતાવી છે. ગાંધીજીએ પણ ‘હરિજન બંધુ’માં હરિજનોના ‘હક્ક’ કરતાં ‘ફરજો’ ઉપર ધ્યાન દોર્યું હતું. આ વાર્તાના વાંચનથી કોઈને પણ લાભ થશે તો લેખક તેમજ પ્રકાશકની મહેનત સફળ થશે. આ પુસ્તિકા છપાવવાનું અર્થ શ્રી ચંદુલાલ ભીખાભાઈ સતીઆ તરફથી મળ્યું છે તે બદલ અમે તેમના ઋણી છીએ.

આ પુસ્તિકા વાંચી બીજને વંચાવવા વિનંતિ છે.

ડૉ. લાલાભાઈની પોળ
માંડવીની પોળ, અમદાવાદ }
તા. ૧૬-૧૨-૪૮

લોક શિક્ષણ ટ્રસ્ટ
અમદાવાદ



૬૦. અમથારામ

આજે અમારી ન્યાતનેા જમણુવાર હતો. જમવા ૦ ધણું ગમતું; પરંતુ કેટલાંક વર્ષો થયાં મેં જમવા જવાનું વાણ્યું હતું. જમવા પાછળ જતો વખત, પૂરી સ્વચ્છતા જ જળવાય આવા સંજોગો, એ બધાનેા વિચાર કરી મેં જ જવાનું ધણું જ ઓછું કરી નાંખ્યું હતું.

ઘણે વર્ષે ન્યાતની વાડીએ આજે ગયો, ત્યાં : પહેલી પંગત ખેસી ગઈ હતી. મારા મિત્રને ત્યાં લગ્ન તેમના એકના એક પુત્રના લગ્નનેા જમણુવાર હતું ન માણે ચાલે જ કેમ ? સંગતલાલ શેઠનું નામ ગરીબાઈમાંથી તત્તરીકે જાણીતું હતું. સ્વામય એમનેા મંત્ર હતો. ગમે તે આગળ વધતું એ એમનેા સિદ્ધાંત હતો.

હું વાડીએ પહોંચ્યો ત્યારે મેં જે દશ્ય જોયું તે જોયેલા દશ્યથી ખાસ ફાઈ જ રીતે બુદ્ધ પડતું નહોતું માણસેાથી ઉભરાઈ રહી હતી. બહાર મ્યુનિસિપલ રસ્તા — સ્ત્રીઓ અને પુરુષો—રેશમી તથા જાપાની રંગબેરંગી ૬ પંગત પાડી નીચે ખેસી ગયાં હતાં, ગટરનાં કેટલાંય ઢાંકા પવિત્ર કર્યાં હતાં. જ્યાં જમવા ખેડાં હતાં ત્યાં અને કચરાપેટી હતી. એ કચરાપેટીમાંથી માથું ફાટી જાય તે આવી રહી હતી. અને છતાં જમનારાઓને જાણે અ કશી જ પડી ન હોય એવી અલૌકિક શાન્તિથી જમણું હુટાઈ રહ્યો હતો !

મારા શરીરમાં વીજળાવેગે અરેરાટીનેા એક પ્રવા

ગયો. આ શું ? ગંદકીની આમળ જ જમણુવારની મિઠાશ શી રીતે માણી શકાતી હશે ?

ખૂબ મહેનતથી અવનવાં શાક, પકવાન અને ફોરમનાં દાળ-ભાત તથા ફરસાણુ પીરસાયેલાં તેની જ સાથે રોગના જંતુઓવાળી હવા તેમના પેટમાં નહિ ગઈ હોય, એમ સાચી કહેવાય ? આવી જગ્યા ઉપર જમવાનું તો ગમે જ કેમ ? આટલું છતાં જમનારાઓ-માંથી કોઈએ આના સંબંધમાં ક્યવાટ ક્યોં હોય એમ લાગ્યું જ નહિ.

પાટે બેઠેલા સદ્ગૃહસ્થો અનેક સુધારાની વાતો કરી રહ્યા હતા, પણ તેમને આમાંતો કોઈ જ ખ્યાલ નહોતો. હું તેમની સાથે વાતોમાં ભળતો હતો પણ મારું ધ્યાન તો આવી હકીકતોમાં જ વધારે રમતું હતું.

કવચિત કૂતરું અંદર ઘૂસી જતું ત્યારે પંગતના રખેવાળ માણસો ખખડતા અને ફરીથી અંદર ઘૂસી જવાની ચોરી આવાં કૂતરાં ન કરે તેની તો તકેદારી રાખતા.

જરાક આથે, પણ આગ્રુપર ઢેડ લોકો ઊભા હતા. તેમના હાથમાં માટીનાં વાસણુ હતાં અને તેઓ પંગત ક્યારે ઊઠે તેની રાહ બિઠી રહ્યા હતા. જે જમણુવાર રસથી જમાઈ રહ્યો હતો તે તમામ વાતીઓ મોટે ભાગે પતરાળાંમાં એમને એમ અસ્પર્શ રહે એની એઓ આશા સેવી રહ્યા હતા.

તેમની નજર આતી જતી જતજતની વાનગીઓ ઉપર ફરતી અને તેઓ અંદર અંદર તેની ચર્ચા પણ કરી લેતા. પંગત ઊઠતાં ક્યી ક્યી વસ્તુઓ ઉપર વધારે હાથ ચલાવવો તેનો તેઓ નિર્ણય કરી લેતા હતા.

ભાત પીરસાઈ રહ્યો હતો. એની મનોહર સુગંધિ અહીં ટાંપી રહેલાં ભંગીઓનાં-માંધીઓએ જેમને હરિજનોના નામથી હવે

ઓળખાવેલ છે તેમનાં-ટોળાંને પહોંચી ચઢ હતી. તેઓ તીકનાં ટોળાંની માફક ઉચ્છિષ્ટ બોજન માટે ઉતાવળા થઈ રહ્યા હતા.

અને તેઓ આખરે ટૂટી પડ્યા. રખેવાળુ કરતાં રખેવાળો તેમને અંદર ઘૂસવા દેવા તૈયાર નહોતા, છતાં તેઓ તો ઘૂસી જ ગયાં. રખેવાળોએ આ અપમાનનો બદલો તરત જ લીધો. તેમના હાથની લાકડીઓએ અને પછી ધીરે રહીને પગે તેમને ઝાટકવા માંડ્યાં. એક ડોશી જેવી ભંગિયણુ તેની અડફટમાં આવી જતાં તમ્મર ખાઈ નીચે પડી.

હું ડાકટર હતો. લોકો માનતા કે, મારામાં દયાનો અભાવ જ હોય. હું જાતજાતની દવાઓ આપતો. રોજ ફેટલાંય ઇન્જેક્શનો આપતો. આ તો મારી રોજની ટેવ હતી. પેલી ભંગિયણુ તમ્મર ખાઈ નીચે પડી કે તરત જ મને થયું કે તેના રામ બોલી જશે.

તેને કાંઈ જ મદદ કરવાનો હું અમલ કરું તે પહેલાં પંગતના રખેવાળ માણુસે ડોશી ભંગિયણુને જોરથી એક બીજી લાત મારી, “ઢાંગ શાની કરે છે ? ચાલ, દૂર થા અહીંથી ! આરે આજે માથા-બોળ નહાવું પડશે તે ખબર નથી ?” એવા શબ્દો વડે તેને પકડી ઊભી કરી.

ડોશીની આંખોમાં નિરાધારતા હતી. થોડાંક બાળુ પરનાં એંઠાં પતરાળાં લઈ લેવાની રખેવાળ માણુસે ડોશીને લાલચ આપી જાગતી કરી અને થોડીકવારે તે ડોશી ઠેકાતી ઠેકાતી ચાલી ગઈ.

પાટ ઉપર બેઠાં બેઠાં અડધાએક કલાકમાં મેં જે અવલોકન કર્યું તે આટલું જ હતું એમ નથી, ફેટલાંય આયડ્યાં અને પડ્યાં હશે; પરંતુ આ ડોશીમાં કયા શક્તિ હતી કે તે પાછી ઊભી થઈ ચાલતી થઈ શકી ?

ઊજળી કોમો જરાક જરાકમાં માંદી પડતાં ફેટલીયે દવાઓ કરે છે, દરિયાદો કરે છે; બ્યારે આ કોમ એક બાળુ અપમાનિત

જીવન જીવે છે અને બીજી બાજુ પોતે નિરાધાર કે દુઃખી છે તેનો જરારે ઊંચાટ કર્યાં સિવાય હરખાતી હરખાતી ચાલીજ નય છે.

મારાથી આથી વધારે જોવાનું રહ્યું નહિ, કારણકે મને મારા મિત્ર સંગતલાલ શેઠના આગ્રહ મુજબ ખાસ તૈયાર કરેલી જમવાની વ્યવસ્થામાં ભળવાનું હતું.

થોડાક વ્યવસ્થિત પાટલાઓ ઉપર થોડાક મહેમાનો ખિરાબ્યા હતા. અમરમતીઓથી હવા સુગન્ધિથી મધમધી રહી હતી. શાન્તિ હતી. જગત કંટાળેલો હતું હતો. તેને આ દૃશ્યથી શાન્તિ વળી. ઘડીભર પેલા હરિજનોની હકીકતો મારા મનમાંથી ત્રિસારે પડવા લાગી

હું જ્યારે ઘેર ગયો ત્યારે તો આ વાતની કોઈ જ હકીકત પાદ રહી હોય એમ લાગ્યું નહિ. મનુષ્ય સ્વભાવજ આલો છે ત્યાં શું થાય ? મોડી રાત્રે હું ઊંઘી ગયો.

[૨]

સવારે જાગ્યો અને ઓટલા ઉપર દાતણ કરવા બેઠો. ઓટલે બેઠાં બેઠાં પાઉડર અને પીંછીથી દાંત ડસવા લાગ્યો ત્યાં મારી નજર કચરો કાદવો ઢેપડો ઉપર પડી, “ઓહ ! આ તો ગઈ રાતની બેભાન થયેલી પેલી ડાશી !”

ગઈ રાતની વાત પાછી ફરી તાજી મની ગઈ ! જાણે ગઈ રાત્રે કાંઈજ બન્યું ન હોય તેમ તે તો કામ ઉપર હાજર થઈ ગઈ હતો. મારાથી તેને કોણ જાણે પૂછાઈજ ગયું :

“ગઈ રાતે જોને માર પડેલો તે જ તમે કે ?”

“કોણ બાપા ! મને કહ્યું ?”

“હા, તારું નામ શું ?”

“મારું નામ મંછી ! હું તો અહીં વર્ષોથી તમારું કામ કરું છું બાપા ! ન્યાતની વાડીએ જમવાનું મળશે એમ ધારી હું ત્યાં આવેશી ! આમાં નવાઈ શી છે ! આવો માર ખાઈ ખાઈને તો અમે મોટાં થતાં આવ્યાં છીએ ! મારી આવડી ઉમ્મર જ એમાં પૂરી થઈ ને બાપા ! ”

“પણ તમને મારવાં શા માટે જોઈએ, એજ હું સમજી શક્યો નથી ! ”

“અમારે તમારો એકવાડ ખાવો અને સાથે માર પણ ખાવો : આ તો બાપા કંઈ પેઢીથી ચાલ્યા જ આવે છે. અમે એકવાડ ખાવાનાં અને સાથે માર પણ ખાવાનાં. આ તો અમારો રોજનો નેમ છે, બાપા ! ”

“પણ તમને આ એકવાડ ખાવાનો અને માર પણ ખાવાનો—આ બધું ગમે છે કેમ ? ”

“ઐ તો એવું છે ને બાપા, કે તમે ગાંધીવાળા માણસ છો એટલે અમારી જોડે આટલીય વાત કરો છો. અમને તો ઘણુંય થાય છે કે અમે તમારી જેવા રહીએ અને ચાખ્ખું ખાઈએ; પરંતુ અમારાથી એ અને જ શી રીતે ? ”

“શાથી ના અને ? ”

“અમે તમારાથી હેઠ એ તો હેઠ જ ને બાપા ! ”

“એવું તમારે શા માટે માનવું જ જોઈએ ? ”

“અમે તો ક્યાં માનીએ છીએ ? પણ અમને ખીજ મનાવતા હોય ત્યાં શું થાય ? હજીય અમારાથી ભડકી આવે ભાગનારોના કંઈ તોટો નથી. અમારા પૈસા ખપે, પણ અમે તો નહિજ. પહેલાં તો અમે જે રસ્તે આવતાં તે રસ્તે પાણી છંટાય પછી જ આ ધરમીએ પગ મૂકતાં હવે ફેર પડ્યો છે. ”

“ તે તમે ચોખ્ખાં રહો તો તમને કાંઈ જ ઢંડ નહિ કહે અને અડકવામાં હરકત નહિ જુએ ? ”

“ તમે માતો છો તેવું નથી. અમારાં છોકરાં તો હવે અમારાથી આગળ વધી ગયાં છે. તેઓ ચોખ્ખાં કપડાં પહેરીને હોટલમાં જાય છે અને તમારા જાસોની સાથે ખેસે છે. પરંતુ ત્યાં હોટલમાં જ. તેમને ખબર નથી હોતી કે અમે ઢંડ છીએ. કાંઈ ઢંડ છે કે આનાથ વાણિયા છે, એ કપાળે કંઈ એણું લખેલું હોય છે ! ”

હોટલમાં મારો પૌત્ર મારીજ પાસે ઝાડે ખેસી ગયો. તેની આંખે આવી તેને લઈ લીધો અને સ્વચ્છ કરવા માંડ્યો. થોડીક વારે એ જગા પણ સ્વચ્છ કરવામાં આવી.

મને વિચાર થયો કે, ગંદકી સાફ કરનાર જેમ મારા પાત્રની માતા તેટલો સમય અસ્પૃશ્ય ગણાય તેવીજ રીતે આ હરિજનો પણ ગંદકી સાફ કરે તેટલો સમય અસ્પૃશ્ય ભણે લેખાય અને એમાં કાંઈ ખોટું નથી; પરંતુ તેટલા માટે કાયમ તેમને અસ્પૃશ્ય ગણવાં, એમાં કયો ન્યાય રહેલો છે ?

જે કામ આપણી ગંદકી દૂર કરી આપણી કિંમતી સેવા કરે છે તેને આપો નીચ ઘિઃછાર કેમ આપી શકાય ? મારી આ વિચાર-માળાને વેગ મળે એવી રીતે મંછીએ કહ્યું:

“ આપા, મારો દીકરો ભણે છે અને સાથે અમારી કામમાં બધાને એકવાડ નહિ ખાવાની સમજણ આપે છે. ”

મેં મંછી ડોશીને તેના દીકરા સંમંધી ઘણી વાતો પૂછી જેમ. તે સેન્ટ એવિયસ હાઈસ્કૂલમાં મેટ્રિકના વર્ષમાં ભણતો હતો. તે છોકરાનું નામ અમથારામ આપાલાલ હતું. તેનું ખર્ચ ભણવા માટે ખાસ કથુજ આવતું નહોતું. નિશાળમાં શી લેવાતી નહોતી. ચોપ-ડીઓ મળી રહેતી હતી અને તે ઉપરાંત અમથાલાલ સ્કૂલમાં પર-ચુરણ કામ કરતો તેથી આવક પણ થતી હતી.

અમથારામને બદલે ‘જેશીમ’ નામ પાડવાની જોડવણી પણ થઈ હતી; પરંતુ મંછી ડોશીએ વાંધો લેવાથી એ વાત પડતી ચૂકાઈ. અમથારામે જેશીમ થઈ ખ્રિસ્તી બનવાના ઘણા લાભ છે એમ તેની માતાને ઘણું સમજાવ્યું હતું; પરંતુ મંછી ડોશી તો જૂનવાણીજ રહી અને ઉજળિયાત કોમ વચ્ચે મિલનથી રહેવાનો મળનારો લાભ જતો કર્યો.

અમથારામ તો આજે પણ માને છે કે, તે મેટ્રિક પાસ થઈ આગળ જશે અને જે ઉજળિયાત કોમ, તેમનો તિરસ્કાર કરે છે તેમને બરાબર રીતે બતાવી આપશે કે તેઓ તેને ત્યાં પગ ધસડતા આવશે.

એક કોમ ખીજી કોમને બ્યારે તિરસ્કારે છે ત્યારે આબું જ બને છે. ત્યાર બાદ આ મંછી ડોશી રોજ તેની કોમની કોઈને કોઈ વાત લાવતી અને હું પણ તેની વાતોને ઉત્તેજન આપતો. આ ઉત્તેજનને કારણે હું તેમની કોમ વિષે ધીરે ધીરે ઘણી વાતો બોલી પણ શક્યો.

[૩]

દવાખાને બારે બીડ હતી એ વખતે ફેટલાક પોલીસો સાથે સ્ટ્રેથરમાં એક નવજીવાનને ઉપાડી અંદર આણવામાં આવ્યો. શું છે તે હું તરત જોઈ શક્યો. મારાજ દવાખાના આગળ એક અકસ્માત થયો હતો. એક સાયકલિસ્ટ એક મોટરકાર સાથે અથડાઈ પડ્યો હતો. પરિણામે સાયકલ ઉપર જનાર આ નવજીવાનને ઇજા થવા પામી હતી.

શ્રીમંત શેઠાણી દર્શન કરવા નીકળ્યાં હતાં. આજનો દિવસ રામનવમીનો હતો. દર્શન બંધ થાય તે પહેલાં શેઠાણીએ પહોંચ્યું બોલ્યું; એટલે ડ્રાઇવરને શેઠાણીએ ઝડપથી મોટર હાંકવા હુકમ કર્યો.

પરિણામ એ થયું કે ડાબી બાજુએ જતા સાયકલરોડને આ મોટર હાઇટમાં લીધો. જુલ મોટર ડ્રાઈવરની હતી.

સારવાર તરત કરવામાં આવી અને શેઠાણી તો હજીય મંદિરમાં દર્શન કરવા ઉતાવળાં હતાં; એટલે તેમણે મારી પાસે આવી સો રૂપિયા નવજીવાનને આપવાના કરી ઉપજાં. પોલીસો તો ક્યારનાય તેમના બની ગયા હતા.

ઈજા ભારે નહોતી થઈ. મેં તેને તેનું નામ પૂછ્યું. તેનું નામ અમદાલાલ બાપાલાલ હતું. તેજ મંછીનો હરિજન દીકરો. તેનીજ સારવાર મારે કરવાની હતી.

નિરાંતે પછી મેં તેને બધી હકીકત પૂછી અને શેઠાણીએ આપેલા સો રૂપિયા આપ્યા. તે લેવા ના પાડતો હતો; પરંતુ તેને સમજાવ્યો કે તેના અબ્યાસમાં તેને તે રકમ ઠીક ઠીક ઉપયોગી થઈ પડશે.

દવાખાનું બંધ કરવાનો સમય પૂરો થયો હતો. ઘેર જવું હતું. બહાર નીકળતાંજ મેં તેને કહ્યું કે, “ઘેર જવું છે ને? મારી મોટર તમને ઘેર મૂકી આવશે.”

“જરૂર નથી. હું બાડાની ગાડીમાં ઘેર જઈશ. તમે ક્યાં અમારા ટેડવાડામાં આવશો?”

“મારે પણ તમારા ટેડવાડા જોવો છે. ચાલો, અંદર આવી જાઓ.”

મોટરમાં બેઠા પછી તેણે ઘણી વાતો કરી. એમાંની એક વાત નીચે પ્રમાણે હતી:

“તમે એમ કહો છો કે, મારે બ્રાહ્મણીઆઓના મંદિરોમાં જવાનો શા માટે આગ્રહ રાખવો? એનું પણ કારણ છે. હું પાંચ સાત વર્ષનો હોઈશ. મારી માતા મને લઈ ધૂનમાં ને ધૂનમાં ગામના

મંદિરની સન્મુખ આવી બિભી. પેટ ભરીને દર્શન કરવા તે આતુર હતી; પરંતુ આવા જતા લોકો અમને હડધૂન કરવા લાગ્યા. આથે પણ બિભા નહિ રહેવા દેતાં જે તે અમને કાંકરીઓ મારી હેરાન કરવા લાગ્યા.

“મને સારે તો નડોતું સમગ્નતું. મંદિરોમાં જ ભગવાન પૂજાર્થ રહ્યા છે, એમ હું નથી માનતો. ઈશ્વર સર્વત્ર છે. પરંતુ મને ત્યારથી થઇ રહ્યું છે કે, ઉચ્ચ વર્ણમાં આટલો બધો અદ્ભૂત શા? ભગવાન સૌને માટે સરખા છે. અમને દર્શન કરવા દેવા તેઓ શા માટે આડે આવે?”

“અને પછી હું મોટો થયો, સમજણો થયો અને હાર્દસ્પર્શમાં અન્યાસ કરવા લાગ્યો ત્યારથી મારી વૃત્તિઓ બેર કરવા લાગી કે, હું શા માટે એ નકારવામાં આવેલા મંદિરમાં ન જઈ શકું? હોટેલોમાં તો અમે જઈએ જ છીએ. અને નવાઈ પામશો કે મંદિરોમાં પણ સર્વજ્ઞ જેવાં કપડાં પહેરી હું અનેક વખત જઈ આવ્યો છું.

પરંતુ મને હવે તેના મોહ રહ્યો નથી. ખ્રિસ્તી દેવળોમાં હું જોઉં છું કે, આનો દાર્ઢજ બેદખાન નથી. અમારા જેવાને તેઓ સ્પર્શે છે અને સાથે બેસી બણાવે પણ છે. અન મને ખાતરી છે કે, જેઓ આજે અમારો તિરસ્કાર કરે છે, તેઓ હું તમારા જેવો ડોક્ટર થાઉં કે સુવર્ણપતિ થાઉં તો તરતજ મારી પાસે દોડી આવનાર છે! વળી સરકારી અમલદાર થાઉં તો પૂછ્યું જ શું?

જો આવી સ્થિતિ છે તો અમારે એ સ્થિતિનો લાભ શા માટે ન લેવો? અમે મુસલમાન થઈએ કે ખ્રિસ્તી થઈએ, એ હિંદુ જાતિને પસંદ હોય તો એ રસ્તે જવામાં હરકત શી? અસ્પૃશ્ય રહી તિરસ્કાર પામવા કરતાં આત્માણ વાણિયા નમતાં આવે એવા થવામાં શા માટે અમે પાછી પાની કરીએ?”

વાત તો સાચી જ હતી. આપણે ઢેડવાડાને અસ્પૃશ્ય રાખી આપણે જ અસ્પૃશ્ય બન્યા છીએ. ધર્મ કદી સંકુચિત નથી. ધર્મ વિશાળ છે. ધર્મના સંકુચિત વાડા જ્યારથી થયા ત્યારથી આપણા પતનનો પ્રારંભ શરૂ થયો છે.

આમ વાતમાં ને વાતમાં અમે ધણો રસ્તો વટાવી લીધો. ઢેડવાડો આવી પહોંચતાં અમારી મોટર અટકી.

અમથારામ મારી આગળ ચાલ્યો. તૂંડસીના છાંડ ઠેર ઠેર રોપવામાં આવ્યા હતા. એક નાનું શું મંદિર હતું. તે ધર્મસ્થાપક હશે, એમ તરત લાગી આવતું હતું. છેવટે અમે એક નાનાશા ઝુંપડા આગળ આવી પહોંચ્યા.

ઢેડવાડો છતાં આટલો સુઘડ અને ચોખ્ખો? એટલાં ચોખ્ખાં આંગણાં તો હિન્દુ વર્ણનાં પણ નથી હોતાં. સ્વચ્છતાનો આવો અનેખો નમૂનો જોઈ મને આનંદ થયો. મારી ધારણા હતી કે, ઢેડવાડામાં પાર વિનાની દુર્ગન્ધ હશે! પણ અહીં તો એટલી ચોખ્ખાઈ હતી કે ગમે!

મંઝીડોશી મને ત્યાં આવેલો જોઈ નવાઈ પામી. અને એથીયે વિશેષ નવાઈ તો તેને તેના અમથારામને વાગેલું જોઈ થઈ! કેટલીક પ્રાથમિક વાતચીત કરી લીધા પછી હું ત્યાંથી પાછો વળ્યો.

રોડમાં રસ્તે મને આના જ વિચારો આવ્યા હયાં. અસ્પૃશ્ય ગણાતી હિંદુ કેમ વિષે આપણે કર્યું જ બાણતા નથી. આપણે આટલા બધા બેપરવા બની છવી શકીએ ખરા? હિંદુસ્તાનમાં મુસ્લિમ વસતિ હતી ખરી? વસતિ થઈ પછી આટલી બધી શી રીતે? હરિજનો, મુસ્લિમ કે ખ્રિસ્તી થવા માટે વાંક કાતો? હિંદુઓના આટઆટલા અન્યાય અને તિરસ્કારનું આ સિવાય બીજું શું પરિણામ હોઈ શકે?

ત્યાર બાદ મંછાડોશીને જોઈ અને મને અમથારામ યાદ આવતો તથા અમથારામને જોતો કે તરત મને મંછા યાદ આવતી. એક ડોક્ટરના જીવનમાં ઘણા પ્રસંગો આવે છે અને જાય છે. અને એ બધા યાદ રહી જવા કંઈ સર્જના નથી હોતા. આટલું છતાં ઘણા પ્રસંગો સંસ્મરણીય બની રહે એવા હતા તે સંસ્મરણીય ન બનતાં આ પ્રસંગો જીવનમાં શાથી જણાતા જતા હતા એ પ્રથમ તો મનેય ન સમજાયું. ગમે તેમ પણ અજાણપણે હું અમથારામના જીવનનો રખેવાળ બન્યે જતો હતો.

વખતે અમથારામ પણ આવતો અને મારી સલાહ લેતો. તે વખત જતાં મેટ્રિક થઈ ગયો હતો અને હિંદુઓ તરફ તેનો તિરસ્કાર અપ્રકટપણે ઉમેરાયા જતો હતો. તેની લાગણીઓ એટલીજ હતી કે, શા માટે અસ્પૃશ્ય ગણાઈ રહ્યો હતો? જન્મને કારણે કોઈ મનુષ્ય અસ્પૃશ્ય શી રીતે? કર્મ ઉપરથી માણસની કિંમત થવાને બદલે જન્મ ઉપરથી જ માણસને નાનોમેટો ગણવામાં આવતો, એ એનાથી સહું જતું નહિ.

અને આમ તે ઈન્ટર સાયન્સ પાસ કરીને મારા જ આશ્ચર્યને ચોકાવતો એમ. બી. બી. એસ. માં ગયો. તેનામાં શક્તિ હતી, ઉત્સાહ હતો અને એ બધાની પાછળ એક ચોકડસ નેમ હતી. ઈશ્વરનાં સૌ બાળકો સમાન છતાં આનંદી અસમાનતા એમની વચ્ચે કેમ? આવું બળતું હૈયું તેને શાનો ઝંપવા દે?

તે ખ્રિસ્તી ધર્મને ચાહતો હતો-તેનો તે અનુયાયી નહોતો. છતાં તે ખ્રિસ્તી ધર્મની કોઈ પણ વ્યક્તિને જે રહેલથી ઓળખતો તેવી ઓળખાણ તો તેણે કોઈની જોડે રાખીજ નહોતી. તેના જીવનમાં જે ઝંઝાવાત જન્મ્યો હતો. તે એકજ હતો અને તે પોતે અસ્પૃશ્ય

કેમ ? તે તેને અસ્પૃશ્ય કહી પોકારનાર દરેક માનવને દુઃસ્મનની નજરે જોવા લાગ્યો હતો.

એટલામાં તેણે બાયબલનો અભ્યાસ કર્યો. ‘તું તારી જાતને ઓળખ’ કેવી રીતે જાતને ઓળખવી, એ એને માટે મોટો પ્રશ્ન થઈ પડ્યો. દરમિયાન એમ. બી. બી. એસનાં પાંચ વર્ષ પૂરાં કરી ડોક્ટર થયો. તેને આનંદ થયો. ખૂબ આનંદ થયો.

શરૂઆતમાં તેણે મિશનરી હોસ્પિટલમાં તેની સેવાઓ આપવા માંડી. તેને જે સંસ્થાએ મદદ કરી હતી તેને તે શી રીતે બુઢી શકે ? તેને તેણે પોતાની સેવાઓ આપવીજ રહી. તે તેની દરજ હતી.

તેની માતાના હર્ષનો તો પાર જ નહોતો. એનો આનંદ તેના પોતાના પુત્રને ડોક્ટર રૂપે જોઈ માતો જ નહિ. પરંતુ તેના જીવનનાં વર્ષો પૂરાં થઈ રહ્યાં હતાં. ડોક્ટર-પુત્ર તેની પોતાની માતાને પણ બચાવી શક્યો નહિ.

અનેક દરદીઓ દવાખાને આવતા. તેમની હેતુભરી સારવાર કરવી એ મિશન હોસ્પિટલનું દૈનિકિન્દુ હતું. ખમાર પૂરતો મળતો અને ધડીનીયે ચોરી કર્યાં સિવાય તે ઉમંગથી પોતાની સેવા આપતો હતો. અમથારામ હવે ડૉ. અમથારામ બન્યા હતા અને કેટલાકે તેને એલ્વિનના નામે ઓળખાવા સૂચના કરી છતાં તે તો અમથારામ રહેવામાં જ મક્કમ રહ્યો.

ધીરે ધીરે ડૉ. અમથારામ ચીવટ અને સતત પરિશ્રમથી હોર્શિયાર ગણાવા લાગ્યો અને દરદીઓમાં તેના કામની વાતો થવા લાગી. અમથારામને તેની પ્રશંસા થાય તે ગમતું હતું. આ તેની ખાસ આશા હતી અને તે તરતમાં જ સિદ્ધ થયેલી જોઈ રાજી થઈ ગયો.

અમથારામે હવે જોયું કે તે અસ્પૃશ્ય રહ્યો નહોતો. તેના જૂત-કાળ કોઈએય યાદ રાખવાની જરૂર જણાઈ નહિ. સૌ કોઈ તેને તેના

કામથી જ ઓળખવા લાગ્યા. શી નાતે કે શી જ્ઞાતિએ ડોક્ટર છે તે જાણવાની કોઈનેય જરૂર જણાઈ નહિ. સૌને પોતાનો રોગ દૂરનાય તેની જ ચિન્તા હતી.

ધનિક, ઉચ્ચ, ધાર્મિક અને ભક્તમનો પણ અમથારામની સારવાર લેવા ઉત્કણ્ણિત થઈ રહેતા. કામ કરવા પાછળ જે રસ ડો. અમથારામ લઈ રહ્યા હતા તે રસ કંઈ નાનોસૂતો કે મામૂલી નહોતો. તેમના શબ્દોમાં, આશ્વાસનમાં અને કાર્યશક્તિમાં દરદીઓ એટલી શ્રદ્ધા ધરાવતાં કે, સૌ કોઈ એમની સારવાર મળતાં નિરાંત અનુભવતાં.

અનુભવથી ધીરે ધીરે ડો. અમથારામ જનતામાં ખ્યાતિ મેળવ્યે જતા હતા. છતાં તેની એક આશા-હિંદુઓનો અસ્પૃશ્ય પ્રત્યેનો તિરસ્કાર હતો તે સંબંધી જીવંત હતી.

[૫]

તેને કામમાંથી કુરસદ મળતી નહોતાં. હવે તો તે તેના કામમાં એટલો મશગુલ રહેતો કે તેને ખીજા વિચારો કરવાનો અવકાશ જ રહેતો નહિ. ઓપરેશન, દરદીઓની તપાસ, તેમની સાથે વિવિધ વાતચિત, સ્ત્રી હો કે પુરુષ, ધનિક કે ગરીબ સૌની સાથે એકસરખી પ્રિય અને સાચી વાત કરવાની ટેવથી તે દવાખાનાના દરેક દરદી પાસે ફરી વળતો હતો.

સવારનો સમય હતો. કેટલાક દરદીઓને ઇન્જેક્શનો આપવાનાં હતાં. નવા દરદીઓ ધીરેધીરે આવવા લાગ્યા હતા. રાત્રે પરાણે પાંચ કલાકની જિંદગી મળતી હતી; છતાં ડોક્ટરની સેવા ધણું કામ કરી શકે છે, એ મંત્રની પાછળ તેને થાક જરાયે લાગતો નહિ.

આવા સંજોગોમાં પરણવાનો પ્રશ્ન તો તેને ક્યાંથી જ પીડે. એના જીવનમાં પ્રેમ સમર ભર્યો હતો. એ પ્રેમ અસામાન્ય પ્રેમ હતો. ખતી પ્રેમ વાતસલ્યપ્રેમમાં રૂપાન્તર પામ્યો હતો. સૌ તરફ આળસી

જોવો પ્રેમ એક ધારાએ તેના હૃદયમાં નિશ્ચિન વહી રહ્યો હતો. તેથી જ તેને શાંતિ મળતી હતી. એથી તેને જો આનંદ થતો તે અદ્વિતીય લાગતો હતો. સેવા એ તેના જીવનની એક મહત્ત્વજ્ઞા ખની જઈ રહી હતી.

કાર્યની આ સેવાની ધૂનમાં તે એક સવારે જઈ રહ્યો હતો. એક ખાલીધારી યુવક દવાખાનાની સામે એક ઘર આગળ એક મેલી બાંધને માથે કચરાતો ટોપસો ચડાવી રહ્યો હતો. આથી તેની જ પાછળ આવતી તેની મા છ'છેડાઈ પડી અને તેના કેટલાક શબ્દો સાંભળી તેને તેના બૂલાયેલો જૂતકાળ અશ્વ સમીપ ખડો થઈ ગયો.

યુવક તેની માતાને સમજાવતો અંદર જ આવી રહ્યો હતો.

“બા, એ ઢેડ છે તેથી શું? આપણે જો એકબીજાના ઉપ-યોગમાં ન આવી શકીએ તો પછી આપણું જીવનું જ શું કામનું? તને હું મદદ કરતો નથી?”

“મારી વાત તેની જોડે તું શું સરખાવી શકે છે? હું વૈષ્ણવ અને તે ઢેડ! એ બંને વચ્ચે સરખામણી કેવી? યુવકની માતાએ કારણ આપ્યું.

“એ ખરું, પણ સાથે તું કેમ બૂલી ગઈ કે, એ ઢેડ પણ વૈષ્ણવ છે?”

“એવી ગાંડી ગાંડી વાત ના કર. તું ભણ્યો એટલે જ બગડ્યો છે. આપણે ક્યાં ને એ ક્યાં? આપણે ઉચ્ચ વર્ણના અને એ નીચ વર્ણના.”

“એ તો આપણે કહીએ છીએ ને? એ નીચ વર્ણના છે એ આપણે કહ્યું અને એથી નુકશાન આપણને જ થાય છે, બા! હજારે તો આવી જાતો સર્જ જ નથી. માણસોએ તેમના સ્વાર્થ સાધવ આ તો રસ્તાઓ શોધ્યા છે.”

“તો તું તો કહીશ કે, એઓ મંદિરમાં પણ શા માં ન આવે?”

“બા, એ તેં બરાબર કહ્યું. પ્રભુના મંદિરમાં પણ આપણે આવા ભેદભાવ રાખીશું તો પ્રભુ આપણા ઉપર શી રીતે રાજ રહેશે ?”

“ઢેડ મંદિરમાં આવે તો પ્રભુ અભડાય નહિ ?”

“પ્રભુ તો કદી અભડાયા છે ખરા ? પ્રભુ પોતાના જ સંતાનથી અભડાય એ કેવી ગાંડી વાત !”

“તું તો બહુ મોટા પંડિત થઇ ગયો, રાખ હવે, જો આપણે ડોક્ટરને પહેલાં મળી લઇએ ?”

“પણ ડોક્ટર તો બરાબર નવ વાગે અહીં આવશે ને ?”

“હા, ચાલો આપણે સામેના બાંકડા ઉપર બેસીએ.”

આ બધો સમય ડૉ. અમથારામ તેમની વાતચીતને સાંભળી રહ્યા હતા. તેમને તેમની વાતમાંથી નવું જ્ઞાન થતું હતું. અરુણે કે હરિજનો તરીકે ઢેડ હંમેશાં રહેશે એવું નથી. તેમના માટે લાગણી ધરાવનારા ઉચ્ચ વર્ણના હિંદુઓની સંખ્યા નાની નથી, પણ તે માટે એક અન્ય કાન્તિ કામ કરી રહેલી છે તેના તેને નવો અનુ-પણ થયો. તેથી તેને આનંદ પણ થયો.

તે જરાક થોભ્યો અને પેલા યુવક અને તેની માતા પાસે તે ગયા.

“કેનું કામ છે તમને ?”

“મારે ડોક્ટર સાહેબનું કામ છે.” યુવકે જવાબ આપ્યો.

“કયા ડોક્ટરનું કામ છે ?”

“ડૉ. અમથારામનું”

“શું કામ છે ?”

“માફ કરજો. આપ કોણ છો ?”

“તમને જે ડોક્ટરનું કામ છે તે જ હું છું. તમે નવાસવા લાગો છો.”

“ જ હા, આપનું નામ એક નિખ્યાત ડાક્ટર તરીકે જાણીતું છે એટલે અમે અહીં આવ્યાં છીએ.” યુવકે નમ્રતાપૂર્વક જણાવ્યું.

“ આપનું નામ હું જાણી શકું છું ? ”

“ મારું નામ અરવિંદ છે અને આ મારી માતા રાધા છે.”

“ તમારી માતાની દવા માટે આવ્યા લાગો છો; નહિ ? ”

“ જી. ”

“ તમે શી માતિએ છો ? ” આટલી ઉતાવળમાં પણ માતિ સંબંધી પ્રશ્ન પૂછ્યા સિવાય રહી શકાયું નહિ.

“ અમે બ્રાહ્મણ છીએ.”

“ કંઈ હરકત નહિ. આપ બંને અંદર બેસો અને હું તરતમાં જ આવી પહોંચું છું.”

બનતી ત્વરાએ ડૉ. અમથારામે પોતાનું કામ પતાવી દીધું. આજે તેને કામમાં નવેા ઉત્સાહ આવેલો જણાતો હતો. ઘણા દિવસો થયાં જે વિચારો અદૃશ્ય થયા હતા તે અત્યારે જોર પર આવ્યા હતા. ઊંચ્ય અને નીચના વર્ગોની ભેદી દિવાલો સંધરનાર પુત્ર અને માતાનો સંવાદ તેણે સાંભળ્યો હતો.

[૬]

ડૉ. એમથારામ પાછા વળ્યા ત્યારે હું ત્યાં જ હતો, મને તેમણે ઉપર બનેલી વાત કરી અને મને તેમણે મૌનપણે બધું સાંભળવા વિનંતી કરી. હું કબૂલ થયો.

ડૉક્ટરે પાછા આવતાં જ કામે ઝડપથી ઉઠેલી નાખ્યાં અને શ્રીમતી રાધાનો કેસ હાથ ધર્યો:

“ બેલો રાધાબહેન, તમારા દરદની વાત કરો.”

“ મારી માતાના દરદની વાત હું તમને પ્રથમ સમજાવું...”

એમ શરૂઆતમાં જ અરવિંદે કહ્યું એટલે તેને થોભાવી ડોક્ટરે બીજી સવાલ કર્યો:

“તમારી માતાનું દરદ તમે કહો તેના કરતાં તેઓ, પોતે કહે, એ વધારે સારું. છતાં તમારી જેવી મરણ. દરદ મનનું છે કે શરીરનું?”

“એટલે?” રાધાએ અજ્ઞયમ થઈ પૂછ્યું.

“એવું છે કે, જો દરદ મનનું હોય તો તરત મટતું નથી. એટલે જ મારે આવો સવાલ કરવો પડે છે. ખોટું ન લગાડતાં, હોં! તમે રજાં આઠાણુ ઉચ્ચ હિન્દુ કુટુંબનાં અને હું રજી દેડ!”

“આવું શું બોલો છો, ડોક્ટર સાહેબ! તમારું કામ ગમે તેવું હોય છતાં તમે કેટલા જીવેને બચાવો છો?”

“અને સૂઝાવાળી દેવડી રસ્તો સાફ કરી તમને ગંદકાથી દૂર રાખે છે તથા રોગના જંતુઓ ઉપાડી બચે છે તેના ઓછા ઉપકારો છે એમ તમારું કહેવું છે?”

“શું તમે અમારી વાત સાંભળી છે?”

“મેં સાંભળી હોય તેથી શું? જે વાત સાચી છે તે હંમેશાં સાચી જ રહેવાની છે.

“પણ તેથી તમને શું, ડોક્ટર સાહેબ?”

“કારણ કે હું દેડ છું!”

“તમને દેડ કોણ કહે?”

“મને દેડ કોઈ કહે કે ન કહે, પણ હું તો દેડ જ છું!”

“મ. ગાંધીજીની જેમ તમને પણ દેડ થવાનો ઉમંગ હોય એમ લાગે છે, નહિ?” યુવકે આ વખતે નહિ રહેવાયાથી કહી દીધું.

“હા. ગાંધીજી તો જન્મથી ઉચ્ચ છે અને છતાં હરિજનોના

હરિજન બન્યા છે, પણ હું તો એ જ કામમાં જન્મ્યો છું, ઉછર્યો છું અને લણ્યો છું તેથી ઉચ્ચ જોવા લાયકું છું. સાચી રીતે તો હું જે છું તે જ મેં કર્યું છે. ”

“ તો તમે અસ્પૃશ્ય-હરિજન છો ? ” યુવકની માતા રાધાએ નવાઇ પામી કર્યું.

“ હા, હું તે જ છું. હવે તો તમે મારી પાસેથી દવા નહિ જ લો; ખરું ને ? ”

“ તમે તમારી જાતે એટલા જિંયા બન્યા છો કે, તમે હવે હરિજન રહ્યા જ નથી. તમે ઉચ્ચ કામના બન્યા છો. ”

“ હું ઉચ્ચ કામનો શી રીતે બની શકું ? તમે હમણાં જ કર્યું કે, જન્મથી જ પડેલા જિંયાનીયના બેટો મીટાવી શકાય એમ છે જ નહિ. ”

“ પણ તમારા દાખલાથી લાગે છે કે, તે શક્ય છે. તમારી વિદ્યા, સંસ્કારિતા વગેરે એવાં છે કે તમે સાચેસાચું કબૂલો તોપણ તમારી વાત બાળ્યે જ કાઢ માને ? ”

“ માને યા ન માને તોપણ વાત તો હું કહું છું તે જ છે. હું હરિજન છું અને મેં હરિજનનાં ચતા અન્યાયો સાંખ્યા છે. આ ધંધામાં પ્રવેશ્યો ત્યાં સુધી એ બધું મને યાદ હતું. આ બૂલાયેલી વાત આજે તમે મને યાદ કરી છે. મને લાગે છે કે, સમય તેનું કામ હવે સંભાળવા લાગ્યો છે. ”

“ ડાક્ટર સાહેબ, મને માફ કરશો. તમે અત્યારે જે માનવાની સેવા કરો છો તેમાં હરિજનો કે અસ્પૃશ્યો કેટલા છે ? તમને એવો કદી વિચાર આવ્યો છે ખરો કે, હું હરિજનોની જ સેવા કરું ? તમે પોતે હરિજન છો અને સેવા તો અ-હરિજનોની કરો છો. અને અમે માંધીવાદીઓ હરિજન પ્રવૃત્તિમાં પડ્યા છીએ. અમે હરિજનોની

સાથે વસવાનો પ્રયત્ન કરી રહ્યા છીએ. અમે હરિજનોનાં સુખદુઃખ જાણી શકીએ તે માટે તેમની વસતિ જ્યાં છે તેવાં મામડાંમાં દોડી જવા માગીએ છીએ. અમે તેમને અમારા જેવા બતાવવા ચાહીએ છીએ.

“પણ તમે હરિજન છતાં હરિજનથી ઘણા જ દૂર રહ્યા છો. હરિજનો પોતે પણ તમારાથી દૂર ભાગી તમે તેમનાથી જુદા હો એવી રીતે રહેશે-રહેવા માગશે. ડાક્ટર સાહેબ, હું તો નાનો છું. આપ ખૂબ જ્ઞાની છો, પણ અન્યાયની આમથી ઝગેલો માણસ જે નહિ કરી શકે તે સમભાવથી ધણું કરી શકે છે.” અરવિંદ એક સામટું કહેવાનું બધું કહી નાંખ્યું.

ડૉ. અમથારામને એક નાનકા યુવક પાસેથી નવું શીખવાનું મળતું હતું. તે મારી સામે ઘડીભર જોઈ રહ્યા. તે આંખમાં શું હતું તે હું સમજી શક્યો. મેં કહ્યું :

“ભાઈ, તમે ડાક્ટરને અને મને બંનેને નવો માર્ગ બતાવ્યો છે. આપણે એક બીજાની બૂલો કાઢીને કે લડીને કંઈ જ મેળવી શકીશું નહિ. જેને કંઈયે કરવું છે તે સામા પક્ષની બૂલો નહિ કાઢે. તે તો કામે જ લાગી જશે.

“હું પણ ડાક્ટરને એ જ રસ્તે જવા સૂચના કરું છું. જ્યાં જ્યાં મામડાં છે ત્યાં ત્યાં તેમના જેવા ડાક્ટરોની ઘણી જરૂર છે. હરિજન કે અ-હરિજનનો ખ્યાલ રાખ્યા સિવાય જેને જરૂર હોય તેને સહાય આપી અનેકના સાચા આશીર્વાદો જ મેળવવાથી, ઊભી કરેલી બેઠક દિવાલોનો અંત લાવી શકશે.”

મારા શબ્દોની અસર થઈ હોય તેમ ડૉ. અમથારામ બોલ્યા : “એ સાચું છે, મને નવું જીવન મળ્યું. નવો ઉપદેશ મળ્યો. રાધા-બહેન, તમારું દર્દ હું મટાડીશ, પણ તે પહેલાં તમે મારું દર્દ મટાડ્યું તે મને હું તમારો આભારી છું.”

[૭]

શ્રી રણછોડજીના મંદિરની આરતી સવાર-સાંજ ભક્તજનોનાં હૈયાંઓમાં ઉન્માદ જન્માવતી. અસંખ્ય સ્ત્રીપુરુષો ટોળાખંધ આવતાં, મંદિરનાં પર્માથ્યાં ભક્તિભાવેઃચઢતાં અને નમનતાપૂર્વક શ્રી રણછોડ-રાયની મૂર્તિનાં વિવિધ પ્રસંગે વિવિધ દર્શન પામી રોજિન્દા કામમાં ભળી જતાં.

આ તો નિત્યક્રમ હતો. મારો પણ આ એક નિત્યક્રમ હતો. હું સવારમાં ભડી-પરવારી મંદિરે જતો. હું ડોકટર છતાં મારામાં રહેલી ભક્તિથી ઘણાને આનંદ થતો તે હું જોઈ શકતો હતો. ઘણીક વખત દરદીઓને માટે આ પ્રસંગ મુત્તાકાતનું રથણ પણ બની જતો.

મંદિરથી હું ઘણે છેટે નડોતો તે વખતે અરવિંદ અને તેની માતાને પણ મેં મંદિર તરફ જતાં જોયાં. મને જોઈ તેઓ અટક્યાં અને જયજય કર્યાં. વળી થોડીક વાતો ડો. અમથારામ અંગે થઈ અને બેદભાવ શા માટે?—ની મહત્ત્વની ટૂંકી વાતો થઈ. અમે આગળ વધતાં જ હતાં ત્યાં અક્કરમાત્ર ડો. અમથારામ આવી બળ્યા.

અમે સૌ આશ્ચર્ય પામ્યાં. અમે ત્રણ તો મંદિરમાં જતાં જ હતાં. તો ડો. અમથારામ અમારી સાથે શા માટે ન હોય? પણ તેમ કરવા જતાં મુશ્કેલી આવે કે ઉઢાપોહ થાય તો ?

મેં કહ્યું : “ કેમ રાધાબહેન, શું ધારો છો ? આપણી સાથે ડો. અમથારામ પણ મંદિરમાં દર્શન કરવા આવે તો કેવું સારું ? ”

રાધા : “ જરૂર સરસ. વળી ડો. અમથારામ હરિજન છે એવો ખ્યાલ તો કેાધનેય નથી. તેઓ જરૂર આવે. ”

ડો. અમથારામ : “ મને ત્યાં જ વાંધો છે. ચોરી છૂપીથી કે લોડોને છેતરીને મારે મંદિરમાં આવવાનો શો અર્થ ? એમ મારો હેતુ નથી ફળવાનો. બ્યારે લોકો બાણે કે હું હરિજન છતાં બાણી જોઈને મારી પ્રતિભાના બળે મંદિરમાં પ્રવેશ્યો હતો ત્યારે મારી કિંમત પણ શી ? મારે જનતાના હૃદય ઉપર બળજબરી કરવી નથી. ”

અરવિંદ: “બરાબર છે. ડૉ. સાહેબના અભિપ્રાય સાથે હું મળતો થાઉં છું. મંદિરમાં જ ઈશ્વર છે અને ખીચે નથી એમ તમે શી રીતે કહો છો?”

મેં કહ્યું: “હરિજનો પણ હિંદુ છે, તો પછી મંદિર-પ્રવેશનો તેમનો અધિકાર જતો શા માટે કરવો જોઈએ?”

ડૉ. અમથરામ: “એવો અધિકાર પ્રાપ્ત કરવા જતાં જનતા અસૂયાથી સળગી જાય. એનો નતીજો સારો નહિ આવે. એ રસ્તે હરિજનો અને અ-હરિજનો એક નહિ થઈ શકે. મને લાગે છે કે, મારે એવા અધિકાર માટે લાગણીવશ થઈ જવાની જરૂર નથી.”

રાધા: “છતાં તમે મંદિરમાં આવી દર્શન કરે તો મને કંઈ ખાસ ખોટું લાગતું નથી.”

ડૉ. અમથરામ: “ચાલો, હું આવું છું. આવીશ પણ મંદિરપ્રવેશ નહિ કરું છું ધારું છું કે મારે આ ગોઠો ચૂકવા જેવો નથી. ચાલો.”

અને બધા મંદિર તરફ ઉપડ્યા. આ બધા વાત કરતાં હતાં તે વખતે લોકોની આગળ ઘણી હતી. તેમણે લોકોનું ધ્યાન તો ખેંચ્યું જ હતું.

મંદિરનાં પગથિયાં ચઢતાં જ ખૂટ કાઢી ડૉ. અમથરામ આગુ ઉપર સૂતિનાં દર્શન થાય તેવી રીતે હાથ જોડી અટકી ગયા. પ્રભુનાં જ સાક્ષાત્ દર્શન કરતા હોય તે રીતે તેનાં દર્શનમાં તેઓ તર્જીન થઈ ગયા.

ઘણા દિવસો ડૉ. અમથરામે મંદિરમાં દર્શન કરવા આવેલા જોઈ લોકોને જોટલી નવાઈ થઈ તેટલી જ નવાઈ મંદિર બહાર બિભા રહી દર્શન કરતાથી થઈ હતી.

લોકો એકબીજાને પૂછપરછ કરી રહ્યા હતા. ઘણા માણસોને તેમની સરવારનો લાભ પણ મળ્યો હતો. સૌને તેમને માટે પ્રેમ હતો. દર્શનાતુર જનતા મૂર્તિનાં દર્શન કરવાં બૂલી ડૉ. અમથરામની

આ દર્શન પદ્ધતિથી આશ્ચર્ય પામી તે પદ્ધતિના દર્શનમાં જ ચક્રચૂર બની ગઈ. ડૉ. અમથારામ એક ચર્ચાનો વિષય થઈ પડ્યા.

દર્શનકાર્ય આટોપી લીધા પછી મારી તરફ અને બીજાઓ તરફ તેમની આંખો ઠરી. અમે તો હજુ ત્યાં જ હતાં. અમારે શું કરવું તે જ અમને સમજાતું નહોતું.

તેમની આંખો અમારા ઉપર પડતાં તેમણે અમને પૂછ્યું: “દર્શન ક્યાં? ધારું છું કે તમે હજી અહીં જ બિભાં છે. બાબોને? દર્શન કરી આવો.”

“પણ તમારા વિના?”

“મેં દર્શન ક્યાં એ તમે જોયુંને?”

“અમે પણ એમ તો દર્શન ક્યાં જ છે.!”

“ના; મરો આગ્રહ છે કે તમે રોગની જેમ દર્શન કરી આવો. તમે જે એમ નહિ કરો તો હું અહીંથી ખસીશ જ નહિ.”

અમે એમના ડઠ નિશ્ચયને પારખ્યો. ત્યાંથી ગયા. દર્શન પણ ક્યાં. ચિત્ત આજે ક્યાં હતું તે ખબર નથી. કદાચ સાચાં દર્શનની શોધમાં હશે.

અમે દર્શન કરી પાછા વળ્યા ત્યારે ડૉ. અમથારામની આસપાસ લોકોની મેદની જાગી હતી. તેમણે લોકોને ત્યાં બિભા રહી દર્શન કરવાં શા માટે પસંદ ક્યાં તેવું સાચું કારણ જણાવી દીધું હતું.

લોકોથી તે અસ્પૃશ્ય હતા તે સહ્યું જતું નહોતું. તેમને એ નવું જ્ઞાન નહોતું જોઈતું. તેમની સારવારથી તેમના આત્માને ટાઢક અને શાન્તિ વળી હતી. તેઓ તેમના પ્રશંસકો હતા.

પણ શું થાય? ડૉ. અમથારામ કશું જ છુપાવવા માગતા નહોતા. આજે તો તેમણે નવી ડાકટરી નિદા શરૂ કરી દાંધી હતી. લોકો આશ્ચર્ય પામતા હતા કે, આવી અનોખી વ્યક્તિ અસ્પૃશ્ય કેમ હોઈ શકે?

ડૉ. અમથારામ જનતાના આગ્રહથી છેવટે બોલ્યા:

‘હવે મને અહીંથી જવા દો. મને માફ કરો. હું તમારફ દિલને આઘાત કરી મંદિરપ્રવેશ કરું’ એ મને કેમ મમે ? હું જ્યાં છું ત્યાં બરાબર છું. હું એકલો મારાં બીજાં બાંકુઓને છોડી તમારી સાથે ન બળી શકું. હું મારી બીજી અસ્પૃશ્ય જનતાને દગો દેવા નથી ચાહતો. હું તેમને મારા જેવા જે દિવસે બનાવીશ તેજ દિવસે આપણે સૌ એક હોઈશું. આભાર ! ”

ડૉ. અમથારામ અને અમે ત્યાંથી આગળ ચાલ્યા. કોઈકે કહ્યું : “ તો આમાં અસ્પૃશ્ય કોણ ? આમાં હરિજન કોણ ? અસ્પૃશ્ય તો આપણે છીએ કે આપણે બીજાઓને અસ્પૃશ્ય ગણીએ છીએ ! મંદિરમાં કોઈ ગાઈ રહ્યું હતું :-

“ વૈષ્ણવ જન તો તો તેને કહીએ, જે પીડ પરાધ જાણે રે
પર દુઃખે ઉપકાર કરે, તોયે મન અભિમાન ન આણે રે
સકળ લોકમાં સહુને વંદે, નિદા તે ન કરે કોની રે
વાચ, કાંઈ, મન નિશ્ચલ રાખે, ધન ધન જનની તેની રે
સમદષ્ટિ ને તૃષ્ણા ત્યાગી, પરત્વી જેને માત રે
જિભડા થકી અસત્ય ન બોલે, પર ધન ન જાલે હાથ રે
મોહમાયા બ્યાપે નહિ જેને, દઢ વૈરાગ્ય જેના મનમાં રે
રામનામ શું તાળી લાગી, સકળ તીરથ તેના તનમાં રે
વજ્રલોભી ને કપટશક્તિ છે, કામક્રોધ નિવાર્યાં રે
જાણે નરસૈયો તેતું દર્શન કરતાં, કુળ ઇકોતેર તાર્યાં રે ”

[૮]

ડૉ. અમથારામ જનતામાં એક ચર્ચાના વિષયરૂપ બની જવા પામ્યા હતા. મારી નજર આગળ ન્યાતનો એ જમણવાર, મંછા ડોસી, અમથારામ અને ત્યાર બાદ અમથારામના જીવનમાં આવેલો અત્યારનો પલટો સરખામણીરૂપે વારંવાર ડોકિયાં કરી રહ્યો હતો.

દર્શન કરવા જવાની ઉતાવળમાં શેઠાણીની મોટરની હડકોટે ચડી મચેલો અમથારામ આજે ડૉ. અમથારામ હતો. આ જ અમથારામના દિલમાં એવી ઇચ્છા જાગ્યા કરતી હતી કે, જે હિંદુ જાતિ તેમને અન્યાય કરી રહી છે તેનો બદલો લેવો. એ બદલો લેવાને બદલે ડૉ. અમથારામ આજે પોતે હરિજન, એવો સ્પષ્ટ એકરાર કરી મંદિર પ્રવેશથી દૂર રહેવાનું પસંદ કરે છે ! કેટલું આશ્ચર્ય !

લોકોમાં ડૉ. અમથારામનું આ વૈચિત્ર્ય જેમ હર્ષ ઉપજાવતું હતું તેમ કેટલાક હરીફ ડોક્ટરોને મન આ પ્રસંગ અનુકૂળ મોકો હતો. એમણે લોકોને વૈષ્ણવ ધર્મની મહત્તા સમજાવી એક દિવસે, એ ડૉ. અમથારામ મંદિરપ્રવેશ કરશે જ એ હકીકત ઉપર ભાર મૂકી ચેતવા માટે સમજૂતી કરવા માંડી.

લોકો સામાન્ય રીતે પાગલ હોય છે. જે એમને તેમના જ માર્ગે જવા દેવામાં આવે તો તેઓ જલ્દી ન્યાયને માર્ગે આવી જાય છે. પરંતુ કેટલાંક વખતે બાણેલાય છબરડો વાળે છે. પોતાના સ્વાર્થને માટે મર્મનું ઝોડું આગળ ધરી લોકોને ધર્મધેલા કરવાની તેમની યુક્તિ ઘણી વખત ફાવી જાય છે. ડૉ. અમથારામ વિરૂદ્ધ નાના પ્રમાણમાં પણ ઉઠાપોઠ નહોતો તેને સ્થાન આખરે મળી ગયું.

ગામ હોય ત્યાં ઢેડવાડો હોય છે જ. લોકોમાં એવા કેટલાક માણસો હોય છે કે, જેઓ પૈસાની ખાતર કોઈ પણ અપકૃત્ય કરતાં અચકાતા નથી.

એક વખતે ડૉ. અમથારામ ભર જિંવમાં હતો તે વખતે તેમના નિવાસસ્થાને ઘંટડી બજી. વિજિટ માટેનો આ ક્રમ હતો અને તે પ્રમાણે ડોક્ટર જાગતાં એક મુકરર જગાએ જવા તેઓ તૈયાર થઈ ગયા.

એ મજબૂત માણસો એમની સાથે હતા. ગાડી પણ તૈયાર હતી. પ્રસૂતિથી પીડાતી બાઈની સારવારની તાત્કાલિક જરૂર હતી અને એવા કામમાં હીલ પોષાય જ નહિ.

ગાડી ઉપડી ચૂકી હતી અને ગામથી થોડેક દૂર આવતાં જુદાજુદા આગળ ગાડી થોભી. ડોક્ટરને ત્યાં ઉતરવા માટે વિનંતી થઈ. ડોક્ટરે નીચે ઊતરી આગળ ચાલવા માંડ્યું.

એકાએક માથા ઉપર ડોક્ટરને એક લાડી પડી. જેનો લાગીર ખ્યાલ નહિ એવું આ શું થયું તે ડોક્ટર સમજે તે પહેલાં તેમને તમ્મર આવી અને તે નીચે ઢળી પડ્યા. ડોક્ટર બેભાન ગણ્યા હતા તો પણ તેમને બાનમાં આવતાં ઘણી વાર લાગી નહિ. એકદમ બેભાન થવાથી વધારે લાડીના મારના ભોગમાંથી બચી જવાયું.

બીજા સંપૂર્ણ નવચિતિ આવી ત્યારે તેમણે આસપાસ જોયું તો કોઈજ દેખાયું નહિ. માથામાંથી લોહી વહી રહ્યું હતું. નવી સારવારની તાત્કાલિક જરૂર પડી હતી.

આ વખતે પરાક થઈ રહ્યું હતું. સૂઈનાં દિરંગો પૃથ્વી ઉપર આવવાને માટે ડોકિયાં કરી રહ્યાં હતાં. સવારમાં ફરવા જવાનો આ મારો કાર્યક્રમ હતો. પાછા ફરતાં કોઈકે નીચે ઢળી પડેલું એ એ જોયું. હું પાસે ગયો અને મારી અજાણી વચ્ચે ડોક્ટરને જોડે.

બધી વાત સાંભળી લીધી. શી દડોકત હશે તે કહી લીધું. કશાં જ પગલા નહિ લેવાના નિશ્ચયથી તે ઊઠ્યા અને મારા ટેકે તેઓ થોડુંક ચાલ્યા. ગાડી મળતાં તેમાં તેમને બેસાડી દવાખાને લઈ જઈ સારવાર કરવામાં આવી.

પછી તો આ વાત વાયુવેગે લોકોમાં પ્રસરી. જેમને ડૉ. અમથારામની જાન માટે કશી જ માહિતી નહોતી તેમને પણ તે જાહેર થયું. લોકો વિચારવા લાગ્યા કે તો ડૉ. અમથારામ ખ્રિસ્તી શાથી નથી? એમને મન એક મોઢું આશ્ચર્ય હતું.

હિંદુ સંસ્કારમાં જાતભેદને જે રથાન છે તેનું મહત્ત્વ મ. માંધીજીની ચળવળને લીધે ભલે ઘટયું હોય, છતાં નિર્મૂળ તો નથી જ થયું. આજેજ એવાં અત્યંત ગામડાં છે જ્યાં હરિજન કે અરપૃથ્થ

જાતિ મુસ્લિમ કે ખ્રિસ્તી થઈ તેમના ઉપર જોદ્ધકમી કરે કે અત્યાચાર. આદરે તે તેમનાથી સહુ જાય છે; પરંતુ હરિજન હરિજન જ રહે અને હિંદુ જાતિમાં વિશિષ્ટ સ્થાન પ્રાપ્ત કરે એ અને જ કેમ ?

હિંદુઓમાંથી જ અનેક મુસ્લિમો છે. હિંદુઓમાંથી જ ખ્રિસ્તીઓ છે અને હિંદુઓમાંથી જ અનેક વિધર્મીઓ છે. આટલું છતાં હિંદુઓને મન તેના વિષે કશી જ ચિંતા નથી. તે તો એમ માને છે કે, જેમને હિંદુ ધર્મનું વૈશિષ્ટ્ય પર્યું છે તેઓ જ પ્રતિદ્વંષ વાતાવરણમાં પણ ટકશે અને જીવશે. એમની આગળ મુસ્લિમ યુગ ખડો છે. જે યુગમાં હિંદુઓની કસોટી થઈ છે, જે યુગમાં નરરત્ન શિવાજી પાડ્યા છે અને પ્રતાપ જેવાની અતોખી ટેકતો જ્વલંત ઇતિહાસ છે તે યુગની કેટલીયે વાતો આપણે જાણીએ છીએ. ભૂતકાળના આવા જ્વલંત ઇતિહાસની કેવળ રાખ ઉપર જ આજની જનતા જીવવા માગે છે અને પોતાની જવાબદારી જાણે કશી જ નથી એમ ભૂતકાળની વાતો કરી તે ખાખેરી નાંખે છે.

ડા. અમથારામનો હૃદયપલ્લેટ કંઈક આવી જ વ્યતંતો હતો. માથા ઉપર જે માર પડ્યો હતો તે સામાન્ય નહોતો. તેમણે ધાર્યું હોત તો હૃમઝાખેરોને પકડી મૂળ તોફાનીઓને પણ નસ્યત પહોંચાડી હોત. આ બધું તેમને નહોતું કરવું. તેમનામાં વિચાર ક્રાન્તિ કામ કરી રહી હતી.

ધર્માન્તર તો તેમને મૂળથી જ નાપસંદ હતો. પ્રત્યેક ધર્મમાં એવા સિદ્ધાંત તો જરૂર છે કે જેમાંથી માણસ ધારે તો ચિત્ત શાન્તિ મેળવી શકે છે. ધર્મ શાન્તિ સ્થાપવા માટે છે-કલહ માટે નહિ અને જો દિલ આ દિશાએ વળ્યું હોય તો પછી તે ગમે તે ધર્મનેહ અનુયાયી હોય તેમાં શું ?

‘સેવા’ ની સુશ્રૂષામાંથી ડોક્ટરે આ મત ફેળવ્યો હતો. દુશ્મનનું પણ બહુ થાઓ એ અંતરના આશીર્વાદ એમણે પથારીમાં બેઠાં બેઠાં

આપ્યા. મહાત્માઓ અમુક કામમાંથી જ પાકે છે એવું કાંઈ નથી. વૈષ્ણવ ધર્મમાં પણ મુસ્લિમ શિષ્ય હતો. વૈષ્ણવોને દિક્ષા સૂચનરૂપ આ શિષ્યનો ઉલ્લેખ મળી શકાય.

જો આમ જ છે તો દરેક કામ પોતાની કામને જ વિશિષ્ટતા મળે એવું કૃત્ય અને આચરણ શા માટે ન રાખે? જો નામથી કામ શરમાતી હોય તે નામ સોને આકર્ષક અને ઉલ્લેખનીય બને એવું શા માટે ન કરવું?

ન્યારે ડાકટરને સંપૂર્ણ આરામ થયો ત્યારે તેમને અપનાવી બેવા ઘણા આગળ આવ્યા. આર્થ ધર્માનુયાયીઓ આવી વ્યક્તિઓને પોતાની બનાવવા માટે હમેશાં તૈયાર હોય છે.

પણ ડાકટરે તો એક જ વાત સૌને જણાવી. પોતે જે છે તે રહેશે અને તે સૌની સેવા કરવામાં જ રસ ધરાવશે.

[૯]

મિશિન હૉસ્પિટલમાંથી પોતે છૂટા થઈ, પોતાનું જ નવું દવાખાનું બુદી જ દષ્ટિએ શરૂ કર્યું. જેમનામાં મતસહિષ્ણુતા હોય તેમને તેમ જ જેઓ મતસહિષ્ણુ ન હોય તેવાઓને પણ આ નવા દવાખાનામાં સ્થાન મળી રહે એવી વ્યવસ્થા રાખવામાં આવી હતી. એનું નામ ‘હિન્દુ હૉસ્પિટલ’ રાખવામાં આવ્યું.

આ હૉસ્પિટલને એક વિશાળ ક્ષેત્ર ઉપર બિલી કરવામાં આવી. ડાકટર પોતે પણ તેમાં એક આજીવન સેવક હતા. હું પણ આમાં જ જોડાઈ ગયો હતો. પેલાં રાધાબહેન અને યુવક અરવિંદ પણ અહીં હતાં. આટલું જ નહિ પણ જે સંગતલાલ શેઠના પુત્રના લગ્નની ન્યાત માણવા હું ગયો હતો તે શેઠને પણ આ કાર્યમાં ભેગવ્યા હતા. અનેક ધનિકોનાં કિંમતી દાન વડે આ ‘હિન્દુ હૉસ્પિટલ’ સ્થાપવામાં આવી હતી.

આના મુખ્યાધિકારી ડૉ. અમચારામ છતાં તેમણે વહેંચણી જ એવી કરી દીધી હતી કે સૌ સૌને માથે જવાબદારી હતી.

પરિચારિકાઓ, નર્સો, દરદીઓ અને ડૉક્ટરોને રહેવાને માટે પણ અહીં ગોઠવણ કરવામાં આવી હતી. દરેકને માથે સામાન્ય રીતે છ કલાકની ડ્યુટી રાખવામાં આવી હતી; છતાં તેઓ ૨૪ કલાકને માટે અહીં સેવા આપવા બંધાયેલા હતા. નોકરીની ખાતર નોકરી કરનારને અહીં સ્થાન નહોતું; પરંતુ જેના દિલમાં તમન્ના જાગી હોય તેવાને જ સ્થાન મળી શકતું હતું.

અસ્પૃશ્યવિભાગ જુદો જ હતો. કોઈપણ માતિનાં સજ્જન કે સન્નારીને જરાય દુઃખ ન થાય તેવી રીતે દરેક વોર્ડમાં અલગ વ્યવસ્થા કરવામાં આવી હતી. હરિજનો માટે અધાયદી જ વ્યવસ્થા રાખી હતી અને તે અત્યુત્તમ હતી. આટલું છતાં જેમને હરિજન વોર્ડમાં જવું હોય તેમને હરકત પણ નહોતી.

બ્રાહ્મણ રસોઈયા, બ્રાહ્મણ નોકરો અને બ્રાહ્મણ વ્યવસ્થાપકો પણ હતા; પરંતુ તેઓ બ્રાહ્મણ હોવાને કારણે સ્થાન ન જ મેળવી શકતા. દરેકને ઓછામાં ઓછો પગાર આપવાને બદલે દરેકને યોગ્યતા પ્રમાણે સારામાં સારો પગાર આપવામાં આવતો. કોઈ દિવસ દિલ્લ ચોરે છે કે કેમ, એની ખાસ તપાસ રાખવામાં આવતી.

આયુર્વેદને પણ આ દવાખાનામાં વિશિષ્ટ સ્થાન હતું. તેને વધારેમાં વધારે ઉત્તેજન મળે એવી વ્યવસ્થા હતી. વળી નિબળાત તથા ભાવનાશાળી ડૉક્ટરો અને વૈદ્યો તૈયાર થાય તે માટેની શિક્ષણ-સંસ્થા પણ જિંબી દરવામાં આવી હતી.

એક નવું જ ગામ હોય તેટલી વિશાળ જગ્યા ઉપર ગિલ્ડ થયેલું આ દવાખાનું એક ચમત્કારી અને યાત્રાનું સ્થળ બની જવા પામ્યું હતું.

વધે વહેવાની સાથે સ્ત્રીઓ જ નસે થઈ શકે એ ભાવના કમી થઈ અને પુરુષોને પણ એ કામની તાલામ આપવામાં આવી અને પુરુષોના વોડોમાં પુરુષ નસેને સ્થાન આપવામાં આવવા લાગ્યું.

આ એક અખતરો હતો અને એ અખતરો સફળ થતાં એક નવો અખતરો પણ અજમાવવામાં આવ્યો. સ્ત્રીઓનાં દર્દોને પૂરો ન્યાય મળી શકે એવાં સ્ત્રી-ડોક્ટરો પણ તૈયાર કરવામાં આવ્યાં.

ગમે તેટલા પુરુષ-ડોક્ટરો સ્ત્રીદરદોમાં હોંશિયાર થાય તો પણ સ્ત્રીઓને ન્યાય આપવા માટે સ્ત્રી-ડોક્ટરોની જરૂરિયાત ઉપર ડૉ. અમથારામ ભાર મૂકતા. વળી સ્ત્રીઓનાં ગુપ્તરોગો તપાસવા માટે પણ પુરુષ-ડોક્ટરોની મદદ લેતાં પડે એ એમનાથી સર્થું જતું નહિ.

સામાન્ય દરદોમાં આયુર્વેદની મદદ લેતાં લેતાં તેના પ્રયોગો આગળ વધારવામાં આવ્યા. જેમ જેમ સફળતા મળતી ગઈ તેમતેમ તેમના ઉત્સાહમાં એર ભરતી ઉમેરાતી ગઈ.

વધેના વહેવાની સાથે ‘હિન્દુ હોસ્પિટલ’ નો વિસ્તાર એમર વધી પડ્યો અને આ નામ કાયમ છતાં મુસ્લિમ અને ખ્રીસ્તીઓને પણ અહીં દાખલ કરવામાં આવતા. તેમને માટે ખાસ જુદા વિભાગ રાખવામાં આવ્યો હતો.

દાક્ટરોની આકરી શીશી ગરીબ દરદીઓ સારા દાક્ટરોનો લાભ લઈ શકતા નથી, એનો એમને ખ્યાલ હતો અને એથી જ હારિજન તથા ગરીબ જનતા માટે શી જેવું ખાસ રાખવામાં આવ્યું જ નહોતું. તવંગર હોય કે ગરીબ હોય તેવો તફાવત અહીં દેખાતો જ નહિ. સૌને સારામાં સારી સારવાર મળે એ જ ભાવના અહીં પ્રહરવની અને કિંમતી હતી.

પશ્ચિમની ડોક્ટરી પદ્ધતિમાં જેમ લાભો રહેલા છે તેમ નુકશાન પણ રહેલ છે, એવી એમની માન્યતા હતી. દરેકમાં આ સ્થિતિ

રહેલી જ છે એમ એમનું બીજું માનવું હતું. પરંતુ અગ્રેજી વિદ્યાનંદ સંપર્કમાં આવ્યા પછી એ દેશમાંથી અને એ દિશામાંથી વહેતું જ્ઞાન સર્વોપરિ જ છે, એમ થયેલી આપણી રૂઢ માન્યતા સદંતર ખોટી છે. એમાં અપૂર્ણતાઓ પણ ઘણી છે; આ એમનો અભ્યાસ એમને આયુર્વેદમાં રસ લેતો અનાવી રહ્યો હતો.

પોતે હરિજન છે, અસ્પૃશ્ય છે, એ કદી ભૂલતા નહિ. એ રીતે જ રહેવાનો એમનો પ્રયત્ન રહેતો. આ એમનો પ્રયત્ન છતાં જનતા એમને એક મહાત્મા રૂપે અંતરથી પૂજતી બની હતી. હરિજનકોમના એ જાણે ઉદ્ધારક જ ન હોય એમ લાગ્યા કરતું.

ધીરેધીરે એમને મંદિરોની આવશ્યકતા પણ જણાઈ. જેમ કવિતા મોટે કરવા માટે પુસ્તકોની જરૂર વિદ્યાર્થીઓને રહે છે, તેમ હંધિરનું સાક્ષાત્ દર્શન ન હોય ત્યાં સુધી વિદ્યાર્થી-અવસ્થા ભોગવતા કેટલાક ભક્તજનો માટે મંદિરો જરૂરી જણાયાં. તેમણે તેમના દવા-ખાનાના વિશાળ કંપાઉન્ડમાં એ રહેલી ઉચ્ચ પણ પૂરી દાખી.

હરિજનો માટે જુદા જ મંદિરની સ્થાપના કરી. અ-હરિજનો આ મંદિરે પણ આવતા; પરંતુ તેમને માટે કાઈ જ પ્રતિબંધ નહોતો.

વધારે આશ્ચર્યની બીજા હવે આવે છે. એક માણસના વિસ્તાર ઉપર પથરાયેલું આ દવાખાનું એક નાનાશા શહેર જેવું બન્યું હતું. સુઘડ અને સુંદર રાજમાર્ગો હતા. પુસ્તકાલયો હતાં અને નિશાળો પણ હતી. મંદિરો તો હમણાં જ બાંધ્યાં થયાં હતાં. તે શુભિમોની જ્યાં વસતિ હતી. ત્યાં એક નાની શી મસ્જિદ શા માટે નહિ? એ મસ્જિદ પણ બની અને ખ્રિસ્તીઓનું દેવળ પણ બન્યું. જૈનોનું મંદિર પણ બન્યું.

આ સ્થિતિ ધણી જ આકર્ષક અને સાથે જ ચર્ચારપદ પણ બની રહી; પરંતુ ટૂંક સમયમાં જ સર્વ ધર્મમંદિરનું સર્જન થયું. અહીં કોઈ વિશિષ્ટ ધર્મ નહોતો; પરંતુ દરેક ધર્મીનું એક મંડળ યોજનામાં આવ્યું હતું. એમાં જેમને કોઈપણ ધર્મ કે કોમનો ખાસ ન આવે તેમનો સભ્ય તરીકે સ્વિકાર થતો હતો.

અને ટૂંક સમયમાં જ આ સ્થળ બધા સ્થાનકો કરતાં વધુ મહત્વનું બની ગયું. આ સ્થળે જે હતું તે કોઈ પણ સ્થળે નહોતું. અહીં પુસ્તકાલય હતું, ચર્ચાસ્થાન હતું, વિનોદ ભાગની પણ યોજના કરવામાં આવી હતી અને આ દ્વાખાનાને લોકપ્રિય કેમ બનાવી શકાય તેની જ વાતો અને ચર્ચાઓ થતી.

ડૉ. અમથારામને આમ થતો જતો વિકાસ જોઈને ધણો જ હર્ષ થયો. તેમના જીવનનાં વર્ષો પૂરે ઝડપથી વહી રહ્યાં હતાં. તેમને માથે જે જવાબદારી હતી તે આસ્તે આસ્તે નવલોહિયાઓને માથે મૂકવામાં આવી. તેમણે સેવાધર્મની આપેલી દીક્ષા જ મોટો ધર્મ હતો. ધર્મને નામે કોઈપણ ઝઘડો જરાય ઉત્પન્ન થવા ન પામે એ એમના જીવનની મહેત્ત હતી. એ પાર પડે તેમ આખા જીવનમાં ભાવનાઓ ધડયા જ કરી હતી. એમને પ્રમાણમાં થાક પણ ઠીક ઠીક લાગ્યો હતો. છતાં એ થાકમાં કંટાળો નહોતો, પણ ઉત્સાહ અને જ્યાનંદ હતા. એમણે એથી જ પોતાની જવાબદારી ઊગતી પ્રજાને માથે ધીરે ધીરે મૂકવા માંડી. એથી એમને પરમ સંતોષ થયેલો વાંચી શકાતો હતો.

શ્રી સમકુળ્ય સેવાસમિતિ, અમદાવાદ.

૧. રૂપીઆ એકહજાર આપનાર ગૃહસ્થ આ સંસ્થાના આશ્રયદાતા (Patron) ગણાશે.
 ૨. રૂપીઆ પાંચસો આપનાર ગૃહસ્થ (Donor) મુરબી ગણાશે.
 ૩. રૂપીઆ સો આપનાર ગૃહસ્થ આ જીવન સભ્ય (Life member) ગણાશે.
 ૪. દર વર્ષે રૂપીઆ પાંચ આપનાર ગૃહસ્થ સામાન્ય સભ્ય (ordinary member) ગણાશે.
 ૫. ડોર્સપણ વ્યક્તિ આ સંસ્થાના નિયમો મુજબ પોતાની સેવા સંસ્થાની ડોર્સપણ પ્રવૃત્તિમાં આપશે તે સેવાશ્રમી સભ્ય ગણાશે.
 ૬. ડોર્સપણ પેઢી અથવા સયુક્ત કુટુંબ તરફથી ઉપર પ્રમાણેની રકમ મળી હશે તો તેના એક નિયત પ્રતિનિધિને જ મત આપવાનો અધિકાર રહેશે.
- આપ ડોર્સપણ પ્રકારના સભ્ય બની સમિતિને સહાય કરો.

કેટલાક મનન કરવા જેવાં પુસ્તકો

કિંમત

૧. જ્ઞાનયોગી અંકુશાઇ	૩-૦-૦
૨. જ્ઞાનયોગી અંકુશાઇ આર્મીનો અધ્યયન વાર્તાલાપ	૩-૦-૦
૩. શ્રી રામકૃષ્ણ વાર્તાલાપ (૧)	૦-૬-૦
૪. " " " (૨)	૨-૦-૦
૫. શ્રી રામકૃષ્ણ કથામૃત (૫)	૨-૦-૦
૬. શ્રી રામકૃષ્ણ ઉપદેશ	૦-૫-૦
૭. તત્ત્વચિંતન (જેમ્સ એલેક્ઝાન્ડર ફ્રાંક)	૦-૮-૦
૮. હુનિયાની કુખાલી દ્વર (")	૦ ૮-૦
૯. ધન્યજીવન (")	૦ ૮-૦
૧૦. કમળી તેવી પાર ઉતરણી (")	૦ ૬-૦
૧૧. માતૃકથાન (શ્રી આનંદમયી માતાજીનો પરિચય)	૦-૦-૦
૧૨. શ્રી માતૃસદ્વાણી	૧-૦-૦
૧૩. સ્વા વિવેકાનંદ (જીવન ચરિત્ર)	૧-૪-૦
૧૪. શ્રી રામચંદ્ર હતા ને ન.ગ મહાસય	૧-૦-૦
૧૫. હતા અને પરશુરામ	૨-૦-૦
૧૬. શ્રી ત્રિશીયચંદ્ર	૦-૬-૦
૧૭. શ્રી ચારકામણિદેવી	૦ ૮ ૦
૧૮. બાળકોના વિવેકાનંદ	૦-૬-૦
૧૯. ક્રિશ્નારાના રામકૃષ્ણ	૦ ૬ ૦
૨૦. , રામતીર્થ	૦ ૪-૦
૨૧. શ્રી શ્રી બામા અંબીરનાથ	૧-૪-૦
૨૨. સ્વા. રામતીર્થ દ્વંડુ જીવન ચરિત્ર અને ઉપદેશ	૦-૮-૦
૨૩. શ્રી ભૌરામ મહાપ્રભુ	૦-૮-૦
૨૪. બહેનોને હૃદયનો સંદેશો	૦-૩-૦

મળવાનું ઠેકાણું, શ્રી રામકૃષ્ણ સેવાસમિતિ, અમદાવાદ.

